

مخدوم الامت حضرت مولانا مفتی محمد حسن اترسری



مخدوم الامت حضرت مولانا مفتی محمد حسن صاحب اترسری کی جامع شخصیت محتاج تعارف نہیں، کون ہوگا جو اس یگانہ روزگار ہستی اور ان کے فیوض و برکات سے واقف نہ ہو۔ وہ اس تاریک دور میں علم و عمل، اخلاق، ہمت، حسن صورت، حسن سیرت اور علم ظاہری و باطنی کے آفتاب و تابناک تھے۔ رش و ہدایت کے اعلیٰ مقام پر فائز تھے، آخر وقت تک وعظ و تبلیغ اور درس و تدریس کے ذریعے حقیقت و معرفت کی شمعیں جلاتے رہے اور راہِ طریقت و سلوک کے ذریعے خلق اللہ کے تزکیہ نفس اور باطنی اصلاح میں مصروف تھے، سینکڑوں علماء اور ہزار ہا افراد آپ کے فیوض علمی و عملی سے سیراب ہوئے۔ اتباع سنت اور عظمتِ سلف کا خاص شغف تھا۔ حضرت حکیم الامت مجدد ملت مولانا اشرف علی تھانوی نور اللہ مرقدہ کے خلیفہ اعظم اور صحیح معنوں میں علمی و عملی جانشین تھے۔ حضرت حکیم الامت سے حد درجہ عشق تھا، فنا فی الشیخ تھے، چنانچہ آپ فرمایا کرتے تھے کہ:

”حضرت حکیم الامت کی کتابوں کے سوا کسی اور کتاب کو دیکھنے کی جرأت بھی نہیں رکھتا۔ (بزم اشرف کے چراغ) اپنی وصیت میں آپ نے اپنی اولاد کو نصیحت فرمائی کہ بہشتی زیور، جزا الاعمال، تعلیم الدین، مواظبہ و ملحوظات، حضرت تھانویؒ مطالعہ میں رکھنا۔ (بزم اشرف کے چراغ ص ۱۴)

اسی طرح حضرت مفتی صاحب کے متعلق حضرت حکیم الامت کا ارشاد ہے۔ چنانچہ حضرت خواجہ عزیز الحسن مجذوبؒ نے فرمایا کہ حضرت تھانوی فرماتے تھے کہ مجھے دنیا سے جانے کا کوئی ٹکڑا خیال نہیں جبکہ میرے بعد یہ دو موجود ہیں۔ احقر نے عرض کیا کہ دو کون ہیں۔ فرمایا کہ ”ایک تو مفتی محمد حسن ہیں“ (بزم اشرف کے چراغ ص ۱۴۹)

آپ ضلع کیل پور کے ایک موضع مل پور میں ایک نیک اور علمی خاندان میں پیدا ہوئے، آپ کے والد ماجد کا نام مولانا اللہ داد تھا۔ آپ بچپن ہی سے بڑے مقلد و متین تھے۔ آپ کے اساتذہ میں مولانا نور احمد اترسری، مولانا مفتی غلام مصطفی قاسمیؒ اور حضرت علامہ الزور شاہ کشمیریؒ خاص طور پر قابل ذکر ہیں۔ چنانچہ بعد فراغِ درسیات آپ اترسری میں درس و تدریس میں مشغول ہو گئے، کم و بیش چالیس برس آپ نے خدمتِ تدریس انجام دی۔ آپ کے درس میں بے حد تاثیر تھی بڑے بڑے علماء اور شاہیر وقت آپ کے حلقہٴ درس میں شامل ہوتے تھے۔ ایک

مرتبہ مفتی اعظم پاکستان حضرت مولانا مفتی محمد شفیع صاحب مدظلہم نے امرتسر میں حضرت مفتی صاحب کے درس میں شرکت کی اس درس میں شرکت کے بعد اپنے تاثرات کو حضرت مفتی اعظم مدظلہ نے یوں بیان فرمایا۔

یہ عجوبہ بہ فیض و فضل مولانا حسن دیکھا
کہ امرتسر میں نے آج اک تھا نہ بھوں دیکھا
دیا وہ درس قرآنی کہ آنکھیں کھول دیں جس نے

معارف ہائے قرآنی کا دریا موجزن دیکھا (احسن السوانح)

امرتسر میں آپ نے ایک دینی مدرسہ بھی قائم کیا تھا، اس مدرسہ سے تقریباً ۴۰ سال خدمت سرانجام دی۔ قیام پاکستان کے بعد لاہور میں نیلا گنبد کے علاقہ میں جامعہ اشرفیہ کے نام سے ۸ رزی فعدہ ۱۳۶۶ھ کو اس مدرسہ کی نشاطِ ثانیہ کا آغاز ہوا۔ جس طرح اللہ تعالیٰ نے دارالعلوم دیوبند کو یہ شرف عطا کیا تھا کہ اس کا سنگ بنیاد جو مقدسین نے مل کر رکھا تھا اسی طرح حق تعالیٰ نے حضرت حکیم الامت مولانا تھانوی کے نام اور حضرت مفتی صاحب کے خلوص برکت سے اس جامعہ کے سنگ بنیاد رکھتے وقت اہل اللہ کو جمع فرمادیا۔ اس وقت جو حضرات موجود تھے ان میں حضرت مولانا قادی محمد طیب صاحب، مولانا جلیل احمد شروانی، مولانا شاہ مسیح اللہ خان، مولانا خیر محمد بالندھری، مولانا رسول خان، مولانا مفتی محمد شفیع، مولانا محمد ادریس کاندھلوی اور مولانا مفتی جلیل احمد تھانوی شامل تھے۔ (احسن السوانح)

جب مختلف مکاتب فکر کے علماء کو کراچی مدعو کیا تاکہ ایک ایسا دستور
ملک تیار کیا جاسکے جس پر علماء کا ہر فرقہ متفق ہو اور تین چار روز کے اندر اندر یہ دستور مکمل ہو جائے، اور
خواجہ ناظم الدین صاحب وزیر اعظم نے بھی تبادلہ خیال کرنا چاہا تو اس وقت ملک کے جید علماء میں سے جنہوں نے
اس اجلاس میں شرکت کی ان میں علامہ سید سلیمان ندوی، مولانا احمد علی لاہوری، مولانا خیر محمد بالندھری، مولانا مفتی
محمد شفیع، مولانا عبدالحی صاحب (اکوڑہ خشک) مولانا شمس الحق انصافی، مولانا بد عالم میرٹھی، مولانا محمد یوسف
بنوری۔ مولانا حبیب اللہ بالندھری اور حضرت مفتی محمد حسن امرتسری نمایاں تھے۔ (انوار احسن السوانح)

بہر حال حضرت مفتی محمد حسن قدس سرہ کی ذات اقدس جامع شریعت و طریقت تھی۔ آپ صبر و رضا کے پیکر
تھے۔ تن و تنی آپ کا شیوہ تھا، صدق و صفا، رحمدلی، بہان نوازی، غریب پروری، اور خلوص و محبت، نیز ایک
سردمخ کی تمام صفات آپ میں موجود تھیں۔ حضرت مفتی جلیل احمد تھانوی نے خوب فرمایا ہے۔

اک علم کا عالم تھا، اک روح کی بھٹی دنیا
دونوں کی نفاست تھی اور مفتی دیں تنہا

آپ کے ہم عصر علماء نے آپ کو جس طرح خراج تحسین پیش کیا ہے۔ ان میں سے چند حضرات کے مختصر تاثرات پیش کئے جاتے ہیں تاکہ آپ کی عظیم شخصیت کا اندازہ بخوبی ہو سکے۔

حضرت مولانا خیر محمد جالندھری فرماتے ہیں: آہ! علم و عرفان کا آفتاب تھا جو غروب ہو گیا۔

حضرت مولانا محمد ادریس کاندھلوی: حضرت مفتی صاحب حکیم الامت کے جانشین تھے۔

حضرت مولانا طغرا احمد عثمانی: مفتی صاحب کی وفات تمام عالم اسلام کے لئے عظیم حادثہ ہے۔

حضرت مولانا مفتی محمد شفیع صاحب: مفتی صاحب سے عقائد بھون کی یاد تازہ تھی۔

حضرت مولانا قاری محمد طیب صاحب: مفتی صاحب دین کے عظیم ستون تھے۔

حضرت مولانا عبدالحق صاحب: اکوڑہ خشک: مفتی صاحب ولی اللہ تھے۔

..

یونیس فین

نفالوں سے ہوشیار

Yunas
FANS



یونیس فین

سینگ — ٹیبل — پیڈسٹل

یونیس فین خریدتے وقت سفارشی سیٹ مارک دیکھ لیا کریں

یونیس میٹل ورکس جی ڈی روڈ گجرات فون 4823